

## II. ΕΥΡΩΠΗ

στῆ δὲ ποδῶν προπάροιθεν ἀμύμονος Εὐρωπείης  
 καὶ οἱ λιχμάζεσκε δέρην, κατέθελγε δὲ κούρην.  
 95 ἦ δέ μιν ἀμφαφάασκε καὶ ἠρέμα χείρεσιν ἀφρόν  
 πολλὸν ἀπὸ στομάτων ἀπομόργνυτο καὶ κύσε ταῦρον.  
 αὐτὰρ ὁ μειλίχιον μυκήσατο· φαῖό κεν αὐλοῦ  
 Μυγδονίου γλυκὺν ἦχον ἀνηπύοντος ἀκούειν·  
 ὤκλασε δὲ πρὸ ποδοῦν ἐδέρκετο δ' Εὐρώπειαν  
 100 αὐχέν' ἐπιστρέψας καὶ οἱ πλατὺ δείκνυε νῶτον.  
 ἦ δὲ βαθυπλοκάμοισι μετέννεπε παρθενικῆσι·  
 'δεῦθ', ἐτάραι φίλαι καὶ ὁμήλικες, ὄφρ' ἐπὶ τῶδε  
 ἐζόμεναι ταύρω τερπώμεθα· δὴ γὰρ ἀπάσας  
 νῶτον ὑποστορέσας ἀναδέξεται οἷά τ' ἐνηῆς  
 105 πρηγὺς τ' εἰσιδέειν καὶ μείλιχος· οὐδέ τι ταύροις  
 ἄλλοισι προσέοικε, νόος δὲ οἱ ἤυτε φωτός  
 αἴσιμος ἀμφιθέει, μούνης δ' ἐπιδεύεται αὐδῆς'.  
 Ὡς φαμένη νώτοισιν ἐφίζανε μειδιόωσα,  
 αἶ δ' ἄλλαι μέλλεσκον, ἄφαρ δ' ἀνεπήλατο ταῦρος,  
 110 ἦν θέλεν ἀρπάξας, ὠκὺς δ' ἐπὶ πόντον ἴκανεν.  
 ἦ δὲ μεταστρεφθεῖσα φίλας καλέεσκεν ἐταίρας  
 χεῖρας ὀρεγνυμένη, ταὶ δ' οὐκ ἐδύναντο κιχάνειν.  
 ἀκτάων δ' ἐπιβὰς πρόσσω θέεν ἤυτε δελφίς,  
 χηλαῖς ἀβρεκτοῖσιν ἐπ' εὐρέα κύματα βαίνων.  
 115 ἦ δὲ τότε ἔρχομένοιο γαληνιάασκε θάλασσα,  
 κήτεια δ' ἀμφὶς ἄταλλε Διὸς προπάροιθε ποδοῦν,  
 γηθόσυννος δ' ὑπὲρ οἶδμα κυβίστεε βυσσόθε δελφίς.  
 Νηρεΐδες δ' ἀνέδυσαν ὑπέξ ἀλός, αἶ δ' ἄρα πᾶσαι  
 κητείοις νώτοισιν ἐφήμεναι ἐστιχόωντο.